

# Këyítfii fukanakfii Saŋ bínɗa Wo'eencii lëgís Këyítfiida

Këyítfii fukanakfii Saŋ bínɗa fëri fii. Ya bínfa buwaa ya teek fodii «beti na towutaa-gari». Buwaama mínin ki'en ñibo' baa ya ðaak teekcaagaba. Mínin ki'en ñan wo'een waa mandarga «Jaangaa na buwaa bok gada».

Ya wo'aba daa kerceencaa jom kiwaarohɗa, ya nakkaba ki'am bi yëgís ga ngëmaa na ñan kiwatuk buwaa en na kijëgiroh iñaa taabohhii na Hewhewii winéwí'wii.

## **Këyítfii fukanakfii Saŋ bínɗa tíidoh anee:**

- 1 - Këñdoh (1-3)
- 2 - Kayohfii na kiwaaroh yaa en béeb na mooroomci (4-11)
- 3 - Tanjoh (12-13)

### *Këñdoh*

<sup>1</sup> Bii mi, yaakii ga jaangiida, ee mi bínndaa këyítfii fii, fu betifii\* Kooh tanuk, yíppafaɗa, fu na towutumgaraa mi keeñuk kayoh-kayohɗa. Enndii mi haŋngoo doŋ mi waa'túu, wayee ñan béeb buwii ínoh kayohfiida waaruunundúu.

<sup>2</sup> Dí keeñukinndúu ndaga kayohfii ðëk ga keeñciigaruu ee fa yah naru ki'en bi taa'ɗa.

---

\* **1:1** 1: 1 Betifaa wo'u faama mín ki'en jaangaa ee towutaa en kerceencaa enu daamaɗa

<sup>3</sup> Kooh, Paamudii na Yéesu Kiristaa Kowukii Paamudii, ba barkeelattuu, ba yërëmbuu, ba yóoskí' jam garuu, fodaama dū pes ga kayoh na kiwaaroh.

*Iñii nakohu kitumfa*

<sup>4</sup> Ga wii mi hot an ga towutumgaraa laakin taa taabuk kayohfii, fodii dii Paamudii nakkuukaɗa, keeñnjoo soossa ga lool. <sup>5</sup> Diima nak, fu betifii, mi dígallaa ññii yii: dū waarohat ga díkaantiruu. En ki'ena, ññii mi dígallaa yii enndii enaama yi'as yaa nakohu, wayee en enaama ya dū laasee ga dalaaraa. <sup>6</sup> Kiwaaroh kéri en kipes ga ñña Kooh nakoh. Ee ññii ya nakkúu, aboh ga dalaaraaɗa, wéri en dū dēk ga kiwaaroh ga díkaantirúu.

<sup>7</sup> Mi wo''úu ññuma, ndaga bo' biyewin tasaarukohuunun ga ëldúna, ee ba bii dúk buwii, ba sagin kitook an Yéesu Kiristaa hayin ëldúna kayoh-kayohɗa ga faan bo'-súusúus. Baa manda, yéri en dúkoh-bo'ii, yii heñoh Kiristaaniida. <sup>8</sup> Kon watukat haffúu dijófi', en dānaa dū ñakoo neehalaa dū jom ki-laas ga lëgëyiigaruu, wayee dū laas neehal wimëti'. <sup>9</sup> Ínohat nak an, béeb baa eemm-bii ga ññii Kiristaanii jëgírohɗa, ya baat yen ganaa, baama laakkii Kooh. Wayee nak béeb baa taabuk ññii Kiristaanii jëgírohɗa, laakin Paamudii, laakin ban Kowukii. <sup>10</sup> Binaa bo' hay garúu ee haydohi'túu jëgíroh wiliisaa, kaa tookatti ga kaandúu, ee sah, kaa këñdohat nari.

<sup>11</sup> En ki'ena, baa fu këñdoh nari béeb, fu amdohinndi ga tumeencaagari cibóni'caa.

*Taŋkoh*

<sup>12</sup> En ki'ena, mi yewinin iñca mi waa'túu kiwo', wayee mi waaréeríca kibín ga kěyít fodii dii. Mi yaakaarin kihay kaanndúu, mi yuŋ kisaawal narúu, mi na kihaffoo, en d'anaa d'u béeɓpuu, keeñjuu soos seb. <sup>13</sup> Mbokiigaraa en dii Kooh tanukda, towutiigari tii kěñ'í'taa ga.

**Hewhewii winéwí'wii Kooh Kifiliimunkii  
ki'askii**

**Noon: Hewhewii winéwí'wii Kooh Kifiliimunkii  
ki'askii New Testament**

copyright © 2012 Wycliffe Bible Translators, Inc.

Language: (Noon)

Contributor: Wycliffe Bible Translators, Inc.

All rights reserved.

2020-11-30

---

PDF generated using Haiola and XeLaTeX on 22 Sep 2022 from source  
files dated 2 Jun 2022

7c1cfb93-c4c9-5127-ac22-ecb23adca870